Kerala Gazette No. 20 dated 18th May 2010 . 
PART I 


Section iii 


N് സ്റ 


eat or 


കേരള സർക്കാർ 


നിയമ ( നിയമനിർമ്മാണം - സി ) വകുപ്പ് 


വിജ്ഞാപനം 


2010 ഏപ്രിൽ 7 


നമ്പർ 21766 ലെഗ്. സി2 /2009/ നിയമം. 


തിരുവനന്തപുരം, 


1932 ചൈതം 17 . 


- 2010 ഏപ്രിൽ 6 -ാം തീയതി കേരള ഗവർണ്ണർ വിളംബരപ്പെടുത്തിയ ഇനി പറയുന്ന 
ഓർഡിനൻസ് പൊതുജനങ്ങളുടെ അറിവിലേക്കായി ഇതിനാൽ പ്രസിദ്ധപ്പെടുത്തുന്നു . 


ഗവർണ്ണറുടെ ഉത്തരവിൻപ്രകാരം, 


കെ . മധുസൂദനൻ നായർ, 
നിയമവകുപ്പ് സ്പെഷ്യൽ സെക്രട്ടറി. 


2010 - ലെ 14 -ാം നമ്പർ ഓർഡിനൻസ് 


2010 - ലെ കേരള കർഷക തൊഴിലാളി 

( ഭേദഗതി) ഓർഡിനൻസ് 


ഭാരത റിപ്പബ്ലിക്കിന്റെ അറുപത്തി ഒന്നാം സംവത്സരത്തിൽ കേരള ഗവർണ്ണർ 
വിളംബരപ്പെടുത്തിയത്. 


1974 - ലെ കേരള കർഷക തൊഴിലാളി ആക്ട് വീണ്ടും 

ഭേദഗതി ചെയ്യുന്നതിനുള്ള 


- ഒരു 


ഓർഡിനൻസ് 


പീഠിക . – 1974 - ലെ കേരള കർഷക തൊഴിലാളി ആക്റ്റ് ഇനി പറയുന്ന 
ആവശ്യങ്ങൾക്കായി വീണ്ടും ഭേദഗതി ചെയ്യുന്നത് യുക്തമായിരിക്കുകയാലും; 

2010- ലെ കേരള കർഷക തൊഴിലാളി ( ഭേദഗതി) ഓർഡിനൻസ് (2010 - ലെ 1) 
2010 ജനുവരി 4 -ാം തീയതി ഗവർണ്ണർ വിളംബരപ്പെടുത്തിയിരുന്നതിനാലും; 


2010 ഫെബ്രുവരി 24 -ാം തീയതി ആരംഭിച്ച് 2010 മാർച്ച് 31 -ാം തീയതി 
അവ സാ നിച്ച് കേരള സംസ്ഥാന നിയമ സഭയുടെ സമ്മേളനകാലത്ത് പ്രസ്തുത 
ഓർഡിനൻസിനു പകരം നിയമസഭയുടെ ഒരു ആക്റ്റ് കൊണ്ടുവരുന്നതിനുള്ളഒരു ബിൽ 
നിയമസഭയിൽ അവതരിപ്പിക്കുന്നതിനും പാസ്സാക്കുന്നതിനും കഴിയാതിരുന്നതിനാലും; 

- ഭാരതത്തിന്റെ ഭരണഘടനയുടെ 213 -ാം അനുച്ഛേദം (2) -ാം ഖണ്ഡം ( എ ) 
ഉപഖണ്ഡപ്രകാരം പ്രസ്തുത ഓർഡിനൻസ് 2010 ഏപ്രിൽ 7 -ാം തീയതി പ്രാബല്യമി 
ല്ലതായിത്തീരുമെന്നതിനാലും; 


| പ്രസ്തുത ഓർഡിനൻസിലെ വ്യവസ്ഥകൾ നില നിർത്താതിരിക്കു ന്ന പക്ഷം 
വൈഷമ്യങ്ങൾ ഉണ്ടാകുമെന്നതിനാലും; 


- കേരള സംസ്ഥാന നിയമസഭ സമ്മേളനത്തിലല്ലാത്തതിനാലും താൻ സത്വര 
നടപടി എടുക്കേണ്ടത് ആവശ്യമാകുന്ന സാഹചര്യങ്ങൾ നിലവിലുണ്ടെന്ന് കേരള 
ഗവർണ്ണർക്ക് ബോദ്ധ്യമായിരിക്കുന്നതിനാലും, 


- ഇപ്പോൾ, അതിനാൽ, ഭാരതത്തിന്റെ ഭരണഘടനയുടെ 213 -ാം അനുച്ഛേദം (1) -ാം 
ഖണ്ഡപ്രകാരം നൽകപ്പെട്ട അധികാരങ്ങൾ വിനിയോഗിച്ച്, കേരള ഗവർണ്ണർ ഇനി 
പറയുന്ന ഓർഡിനൻസ് വിളംബരപ്പെടുത്തുന്നു: 


1. ചുരുക്കപ്പേരും പ്രാരംഭവും. - ( 1) ഈ ഓർഡിനൻസിന് 2010 - ലെ കേരള 
കർഷക തൊഴിലാളി ( ഭേദഗതി) ഓർഡിനൻസ് എന്ന് പേര് പറയാം. 

( 2 ) ഇത് 2010 ജനുവരി 5 -ാം തീയതി പാബ ല്യ ത്തിൽ വന്ന തായി 
കരുതപ്പെടേണ്ടതാണ്. 

2. 1974- ലെ 18 -ാം ആക്റ്റ് താൽക്കാലികമായി ഭേദഗതി ചെയ്യപ്പെടേണ്ടതാണ്. ഈ 
ഓർഡിനൻസ് നിലവിലിരിക്കുന്ന കാലത്ത്, 1974 - ലെ കേരള കർഷക തൊഴിലാളി 
ആക്റ്റിന് ( 1974- ലെ 18) ( ഇതിനുശേഷം പ്രധാന ആക്റ്റ്എന്നാണ് പരാമർശിക്കപ്പെടുക), 
3 -ാം വകുപ്പിൽ വിനിർദ്ദേശിച്ചിട്ടുള്ള ഭേദഗതികൾക്ക് വിധേയമായി പ്രാബല്യമുണ്ടായിരി 
ക്കുന്നതാണ്. 

3. 9 -ാം വകുപ്പിന്റെ ഭേദഗതി. പ്രധാന ആകിലെ 9 -ാം വകുപ്പിൽ, - 

- (i) (1) -ാം ഉപവകുപ്പിനുപകരം ഇനി പറയുന്ന ഉപവകുപ്പ് ചേർക്കേണ്ടതാണ്, 
അതായത് - 

- “(1) നാൽപ്പത് ആറിൽ കൂടുതൽ വിസ്തൃതിയുള്ള കൃഷിഭൂമി 
കൈവശമുള്ളഓരോ ഭൂവുടമയും തന്റെ കൈവശമുള്ള ഭൂമിക്ക്, നിർണ്ണയിക്കപ്പെട്ട 
രീതിയിൽ നാൽപ്പത് ആറിൽ കൂടുതലായതിനോ അതിന്റെ ഭാഗത്തിനോ പ്രതിവർഷം 
ഓരോ ആറിനും ഇരുപത്തിയഞ്ചു പൈസ നിരക്കിൽ നിധിയിലേക്ക് അംശദായം 
നൽകേണ്ടതാണ്. ; 

(ii) (3) -ാം ഉപവകുപ്പിനുശേഷം ഇനി പറയുന്ന ഉപവകുപ്പ് ചേർക്കേണ്ടതാണ്, 
അതായത്: 

- “(4) രജിസ്റ്റർ ചെയ്ത് കർഷക തൊഴിലാളികൾ ഓരോ സാമ്പത്തിക 
വർഷവും നൽകുന്ന അംശദായത്തിനു തുല്യമായ ഒരു തുക വർഷംതോറും സർക്കാർ, 
ഗ്രാന്റായി, നിധിയിലേക്ക് അംശദായമായി നൽകേണ്ടതാണ്. . 

4 . റദ്ദാക്കലും ഒഴിവാക്കലും. - (1 ) 2010 - ലെ കേരള കർഷക തൊഴിലാളി 
( ഭേദഗതി) ഓർഡിനൻസ് ( 2010 - ലെ 1) ഇതിനാൽ റദ്ദാക്കിയിരിക്കുന്നു . 

- ( 2) അങ്ങനെ റദ്ദാക്കിയിരുന്നാൽ തന്നെയും പ്രസ്തുത ഓർഡിനൻസ് പ്രകാരം 
ഭേദഗതി ചെയ്യപ്പെട്ട പ്രധാന ആക്റ്റിൻകീഴിൽ ചെയ്ത ഏതെങ്കിലും കാര്യമോ എടുത്ത 
ഏതെങ്കിലും നടപടിയോ, ഈ ഓർഡിനൻസിനാൽ ഭേദഗതി ചെയ്തപകാരമുള്ള 
പ്രധാന ആക്ടിൻകീഴിൽ ചെയ്തതോഎടുത്തതോ ആയി കരുതപ്പെടേണ്ടതാണ്. 


ആർ. എസ്. ഗവായ്, 

ഗവർണ്ണർ. 
ശരിത്തർജ്ജമ 
എൻ. കേശവൻ നമ്പൂതിരി, 
നിയമവകുപ്പ് അഡീഷണൽ സെക്രട്ടറി. 


